



## Abbozz ta' Dikjarazzjoni tal-#CohesionAlliance ghal Ewropa koeżiva, sostenibbli u reżiljenti

*Il-#CohesionAlliance iġġedded l-impenn politiku tagħha fl-Ewropa ta' wara l-COVID-19 biex tafferma l-koeżjoni bħala valur fundamentali tal-Unjoni Ewropea u għan ewlieni għall-politiki u l-investment kollha tagħha. Il-kriżi tal-COVID-19 uriet li s-solidarjetà, ir-responsabbiltà u l-koeżjoni issa huma meħtieġa aktar minn qatt qabel biex jiġi żgurati li **l-ebda persuna u l-ebda reġjun ma jithallew lura.***

*L-ambizzjoni tagħna hija li niżguraw li jiġi offruti appoġġ finanzjarju b'saħħtu tal-UE lill-Istati Membri, ir-reġjuni, il-bliet u l-irhula. Dawn huma fuq quddiem nett tal-kriżi COVID-19 u l-baġit tal-UE għall-2021-2027 u l-pjan ta' rkupru postpandemiku jridu jgħinuhom jiproteġu liċ-ċittadini, jappoġġaw l-ekonomiji lokali, jagħmlu lill-komunitajiet lokali reżiljenti għall-kriżijiet u joħolqu futur sostenibbli. Peress li l-emergenza qed tipperikola li taggrava d-differenzi bejn u fi ħdan l-Istati Membri, in-nuqqas ta' azzjoni koordinata u f'waqtha tal-UE se jżid id-diskrepanzi bejn komunitajiet li huma aktar u inqas żviluppati.*

*Fid-dawl tal-adozzjoni tal-Istrateġija ta' Rkupru tal-UE u tal-Qafas Finanzjarju Pluriennali lil hinn mill-2020, aħna ntennu l-prinċipji ewlenin tal-#CohesionAlliance u aħna nappellaw lill-mexxejja kollha fil-livell Ewropew, nazzjonali, reġjonali u lokali, min-negozji u s-soċjetà ċivili, biex jappoġġaw din id-Dikjarazzjoni.*

Bħala l-#CohesionAlliance, niddikjaraw li:

1. **il-Qafas Finanzjarju Pluriennali (QFP)** tal-UE huwa għodda essenzjali għall-promozzjoni tal-koeżjoni, il-konverġenza u l-kompetittività għaċ-ċittadini kollha fl-Unjoni Ewropea, kull fejn jgħixu;
2. **Politika ta' Koeżjoni b'saħħitha u effettiva għar-reġjuni, il-bliet u l-irhula kollha** hija vitali biex tghinuhom jirkupraw mill-kriżi tal-COVID-19 u biex jitwettqu politiki u sfidi ewlenin bħall-Patt Ekoloġiku Ewropew, l-Għanijiet ta' Żvilupp Sostenibbli, il-Pilastru Ewropew tad-Drittijiet Soċjali kif ukoll it-trasformazzjoni diġitali;
3. jeħtieġ li l-politiki kollha tal-UE jappoġġaw l-objettiv ta' Koeżjoni sabiex **tissahħah ir-reżiljenza tar-reġjuni, il-bliet u l-irhula tagħna**, tinbena mill-ġdid l-ekonomija, titrawwem is-sostenibbiltà u tissahħah in-nisġa territorjali u soċjali tal-Unjoni tagħna;
4. Il-Politika ta' Koeżjoni trid tkompli tkun **politika ta' investment fit-tul ibbażata fuq riżorsi suffiċjenti ta' mill-inqas terz tal-QFP li jmiss u għandha tissahħah permezz tal-Pjan ta' Rkupru tal-UE futur**;
5. il-prinċipji tas-**shubija, il-governanza f'diversi livelli u l-approċċ ibbażat fuq il-post** huma deċiżivi biex jintlaħqu l-objettivi mhux biss tal-Politika ta' Koeżjoni iżda wkoll tal-Pjan ta' Rkupru tal-UE; l-awtoritajiet lokali u reġjonali huma fl-aħjar pożizzjoni biex jivvalutaw il-ħtiġijiet ta' investment fil-livell territorjali u jeħtieġ li jkunu kompletament assoċjati ma' deċiżjonijiet dwar l-investment ta' programmar [mill-ġdid] u dwar programmi operattivi ġodda;
6. **il-miżuri reċenti biex tiżdied il-flessibbiltà u biex tkompli tiġi ssemplifikata l-Politika ta' Koeżjoni** estendew ir-rispons tal-politika u għandhom jinżammu fejn għandhom benefiċċju ppruvat u fit-tul fl-isforz ta' rkupru mingħajr ma jwasslu għal aktar ċentralizzazzjoni;
7. Huwa kruċjali li l-istrumenti ta' rkupru li jindirizzaw l-impatt ekonomiku u soċjali tal-kriżi tal-COVID-19 isahħu l-Politika ta' Koeżjoni u **jkunu komplementari u kkoordinati tajjeb mal-fondi strutturali u ma'**

**programmi oħra ta' finanzjament tal-UE**, mingħajr ma jkun hemm tnaqqis tal-appoġġ ta' koeżjoni inizjalment previst għall-Istati Membri u r-reġjuni kollha;

8. **kooperazzjoni territorjali Ewropea** aktar b'saħħitha għandha tgħin lin-nies, il-komunitajiet u n-negozji, tikkoopera bejn il-fruntieri u tegħleb l-effetti detrimental tal-kriżi u tħaffef l-irkupru ekonomiku;
9. **bidu f'waqtu tal-programmi tal-Politika ta' Koeżjoni 2021-2027 u sistema estiza ta' eliminazzjoni gradwali għall-programmi 2014-2020** huma meħtieġa biex iwieġbu għall-kriżi attwali u jhejju **l-istrategġji ta' żvilupp fit-tul**; f'każ ta' dewmien, għandhom jiġu previsti arrangamenti tranżizzjonali b'mezzi addizzjonali sabiex jiġi evitat distakk ta' finanzjament bejn iż-żewġ perjodi ta' programmazzjoni;
10. Il-mexxejja tal-UE u tal-Istati Membri huma mhegġa **jassumu r-responsabbiltajiet tagħhom lejn iċ-ċittadini u jaqblu dwar il-Qafas Finanzjarju Pluriennali li jmiss u l-Istrategġija ta' Rkupru** biex jiżguraw il-bidu f'waqtu tal-programmi tal-Politika ta' Koeżjoni sal-1 ta' **Jannar 2021**.

*L-organizzazzjoni msieħba ta' CohesionAlliance ressqet dan l-abbozz ta' proposta għal dikjarazzjoni ġdida tal-CohesionAlliance. Biex ikun żgurat proċess inklużiv u f'waqtu, jixtiequ jistiednu lill-organizzazzjonijiet, l-istituzzjonijiet, l-individwi u l-firmatarji interessati kollha biex jibagħtu l-kummenti tagħhom permezz ta' posta elettronika lil: [cohesionalliance@cor.europa.eu](mailto:cohesionalliance@cor.europa.eu) sat-30 ta' Mejju.*